



Kunsill
tal-Unjoni Ewropea

Brussell, 8 ta' Diċembru 2022
(OR. en)

15842/22

Fajl Interistituzzjonali:
2022/0409(CNS)

FISC 259
ECOFIN 1303

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	8 ta' Diċembru 2022
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2022) 703 final
Suġġett:	Proposta għal REGOLAMENTO TAL-KUNSILL li jemenda r-Regolament (UE) Nru 904/2010 fir-rigward tal-arranġamenti ta' kooperazzjoni amministrattiva tal-VAT meħtieġa għall-era diġitali

Id-delegazzjonijiet isibu meħmuż id-dokument COM(2022) 703 final.

Mehmuż: COM(2022) 703 final



IL-KUMMISSJONI
EWROPEA

Brussell, 8.12.2022
COM(2022) 703 final

2022/0409 (CNS)

Proposta għal

REGOLAMENT TAL-KUNSILL

li jemenda r-Regolament (UE) Nru 904/2010 fir-rigward tal-arrangamenti ta' kooperazzjoni amministrattiva tal-VAT meħtieġa għall-era diġitali

{SEC(2022) 433 final} - {SWD(2022) 393 final} - {SWD(2022) 394 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Din il-proposta hija parti mill-pakkett ta' leġislazzjoni dwar l-inizjattiva VAT fl-era digitali, flimkien ma' proposta għal Direttiva tal-Kunsill dwar l-emendar tad-Direttiva 2006/112/KE fir-rigward tar-regoli tal-VAT għall-era digitali¹, u l-proposta għal Regolament ta' Implimentazzjoni tal-Kunsill li jemenda r-Regolament ta' Implimentazzjoni tal-Kunsill (UE) Nru 282/2011 fir-rigward tar-rekwiżiti ta' informazzjoni għal ċerti skemi tal-VAT². Il-kuntest ta' din l-inizjattiva b'mod ġenerali huwa stabbilit b'mod komprensiv fil-memorandum ta' spjegazzjoni għall-proposta għal Direttiva tal-Kunsill li temenda d-Direttiva 2006/112/KE³.

Dan il-memorandum ta' spjegazzjoni jiddeskrivi l-modifiki meħtieġa għar-Regolament tal-Kunsill (UE) Nru 904/2010 dwar il-kooperazzjoni amministrattiva u l-ġlieda kontra l-frodi fil-qasam tal-VAT li jirriżultaw mill-bidliet fid-Direttiva tal-VAT.

Il-proposta biex jiġi emendat ir-Regolament tal-Kunsill (UE) Nru 904/2010 hija parti importanti mill-pakkett. Il-pakkett dwar il-VAT fl-Era Digitali jimmodernizza l-mod kif it-tranzazzjonijiet transfruntiera fi hdan is-suq uniku jiġu rrapportati għall-finijiet tal-VAT biex isir użu minn teknoloġija stabbilita sew u biex tiġi indirizzata l-frodi tal-VAT. Il-mod attwali kif tingabar id-*data* aggregata permezz ta' dikjarazzjonijiet rikapitolattivi⁴ u tiġi skambjata d-*data* permezz tas-Sistema ta' Skambju ta' Informazzjoni dwar il-VAT, ilu jintuża mill-introduzzjoni tas-suq uniku fl-1993. Ma għadux adatt għall-iskop tiegħu fid-dawl tal-iskala tat-tranzazzjonijiet transfruntiera u l-livell ta' frodi tal-VAT. Id-Direttiva tal-VAT emendata tissostitwixxi d-dikjarazzjonijiet rikapitolattivi b'obbligi ta' rapportar ġodda u bbażati fuq it-tranzazzjonijiet. Sabiex jikkomplementa dawn il-bidliet, ir-Regolament emendat jipprevedi r-regoli prattiċi meħtieġa dwar kif din id-*data* migbura ġdida se tiġi skambjata bejn l-Istati Membri, l-infrastruttura tal-IT meħtieġa, u r-regoli dwar il-protezzjoni tad-*data* personali li se jirregolaw l-iskambji l-ġodda. Dawn id-dettalji huma meħtieġa biex jiġi żgurat li r-regoli l-ġodda jiġu implimentati mingħajr xkiel u li l-miżuri l-ġodda jistgħu jnaqqsu l-frodi tal-VAT.

Skont l-istruttura tal-inizjattiva VAT fl-Era Digitali, jenhtieg li jiġu nnotati l-partijiet li ġejjin tal-pakkett:

Dan il-pakkett għandu tliet objettivi prinċipali:

- (1) L-immodernizzar tal-**obbligi tar-rapportar tal-VAT**⁵, bl-introduzzjoni ta' Rekwiżiti ta' Rapportar Digitali, li se jistandardizzaw l-informazzjoni li jeħtieġ li tiġi sottomessa minn persuni taxxabbi fuq kull tranzazzjoni lill-awtoritajiet tat-taxxa f'format elettroniku. Fl-istess ħin dan se jimponi l-użu tal-e-fatturazzjoni għal tranzazzjonijiet transfruntiera;

¹ Jekk jogħġbok inkludi referenza meta disponibbli.

² Jekk jogħġbok inkludi referenza meta disponibbli.

³ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU L 347, 11.12.2006, p. 1).

⁴ Dikjarazzjoni rikapitolattiva hija formola sempliċi sottomessa kull xahar/kull tliet xhur mill-kummerċjanti, minbarra d-dikjarazzjoni tal-VAT tagħhom, biex jiddikjaraw l-oġġetti kkonsenjati u s-servizzi pprovduti lill-kummerċjanti fi Stati Membri oħra, li jkun fiha n-numru tal-VAT tal-klijenti u l-valur aggregat tal-provvisti għal kull klijent matul perjodu partikolari.

⁵ L-obbligi tar-rapportar tal-VAT jirreferu għall-obbligu tan-negozji rreġistrati għall-VAT li jagħmlu dikjarazzjonijiet perjodiċi tat-tranzazzjonijiet tagħhom lill-awtorità tat-taxxa biex jippermettu l-monitoraġġ tal-ġbir tal-VAT.

- (2) L-indirizzar tal-isfidi tal-**ekonomija tal-pjattaformi**⁶, billi jiġu aġġornati r-regoli tal-VAT applikabbli għall-ekonomija tal-pjattaformi sabiex tiġi indirizzata l-kwistjoni tat-trattament ugwali, jiġu cċarati r-regoli dwar il-post tal-provvista applikabbli għal dawn it-tranzazzjonijiet u jissahha ir-rwol tal-pjattaformi fil-ġbir tal-VAT meta jiffaċilitaw il-provvista ta' kiri ta' akkomodazzjoni għal żmien qasir jew servizzi ta' trasport tal-passiġġieri; u
- (3) L-evitar tal-htieġa ta' **reġistrazzjonijiet** multipli **tal-VAT** fl-UE u t-titjib tal-funzjonament tal-ghodda implimentata biex tiġi ddikjarata u mħallsa l-VAT dovuta fuq il-bejgħ mill-bogħod ta' oġġetti⁷, billi tiġi introdotta Reġistrazzjoni Unika tal-VAT (SVR). Jiġifieri, it-titjib u l-espansjoni tas-sistemi eżistenti ta' Punt Uniku ta' Servizz (OSS)/Punt Uniku ta' Servizz għall-Importazzjoni (IOSS) u r-reverse charge sabiex jiġu minimizzati l-każijiet li għalihom persuna taxxabli hija meħtieġa tirreġistra fi Stat Membru iehor.

- **Konsistenza mad-dispożizzjonijiet eżistenti fil-qasam ta' politika**

Din il-proposta hija parti mill-pakkett ta' leġislazzjoni dwar l-inizjattiva VAT fl-era digitali. Il-konsistenza tal-pakkett kollu kemm hu hija stabbilita b'mod komprensiv fil-memorandum ta' spjegazzjoni tal-proposta għal Direttiva tal-Kunsill li temenda d-Direttiva 2006/112/KE⁸.

- **Konsistenza ma' politiki ohra tal-Unjoni**

Din il-proposta hija parti mill-pakkett ta' leġislazzjoni dwar l-inizjattiva VAT fl-era digitali. Il-konsistenza tal-pakkett kollu kemm hu hija stabbilita b'mod komprensiv fil-memorandum ta' spjegazzjoni tal-proposta għal Direttiva tal-Kunsill li temenda d-Direttiva 2006/112/KE.

2. **BAZI ĠURIDIKA, SUSSIDJARJETÀ U PROPORZJONALITÀ**

- **Baži ġuridika**

Dan ir-Regolament jemenda r-Regolament tal-Kunsill (UE) Nru 904/2010 abbażi tal-Artikolu 113 tat-Trattat dwar il-Funzjonament tal-Unjoni Ewropea. Dan l-artikolu jipprevedi li l-Kunsill, filwaqt li jaġixxi b'mod unanimu f'konformità ma' proċedura leġislattiva speċjali u wara li jikkonsulta mal-Parlament Ewropew u mal-Kumitat Ekonomiku u Soċjali, jadotta dispożizzjonijiet għall-armonizzazzjoni tar-regoli tal-Istati Membri fil-qasam tat-tassazzjoni indiretta.

- **Sussidjarjetà (għall-kompetenza mhux esklużiva)**

L-Istati Membri huma primarjament responsabbli għall-ġestjoni, għall-ġbir u għall-kontroll tal-VAT. Madankollu, il-frodi tal-VAT spiss tkun marbuta ma' tranzazzjonijiet transfruntiera fi hdan is-suq uniku jew tinvolvi negozjanti stabbiliti fi Stati Membri għajr dak li fih hija dovuta l-VAT. Il-frodi tal-VAT taffettwa b'mod negattiv kif jaħdem is-suq uniku u tikkawża telf serju għall-baġit tal-UE.

L-istrumenti ta' kooperazzjoni tal-UE li jippermettu l-iskambju ta' informazzjoni bejn l-amministrazzjonijiet tat-taxxa huma indispensabbli għall-kontroll xieraq tat-tranzazzjonijiet transfruntiera u l-ġlieda kontra l-frodi tal-VAT.

⁶ F'dan ir-rigward, it-terminu "ekonomija tal-pjattaformi" jirrigwarda l-provvisti ta' servizzi magħmula permezz ta' pjattaforma.

⁷ https://ec.europa.eu/taxation_customs/business/vat/vat-e-commerce_en

⁸ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU L 347, 11.12.2006, p. 1).

Din l-inizjattiva hija konsistenti mal-prinċipju tas-sussidjarjetà, peress li l-oġġettivi li ssegwi din l-inizjattiva ma jistgħux jintlaħqu mill-Istati Membri nfushom. Għalhekk, huwa meħtieġ li l-Kummissjoni, li hija responsabbli biex tiżgura l-funzjonament bla xkiel tas-suq uniku u għall-promozzjoni tal-interessi ġenerali tal-Unjoni Ewropea, tipproponi azzjoni biex tittejjeb is-sitwazzjoni.

Dan ma jistax isir biss fil-livell tal-Istati Membri jew bl-użu ta' strumenti mhux leġiżlattivi. L-azzjoni fil-livell tal-UE fir-rigward tal-istrumenti ta' kooperazzjoni amministrattiva toffri valur lil hinn minn dak li jista' jinkiseb fil-livell nazzjonali, li jirrikjedi emendi għar-Regolament tal-Kunsill (UE) Nru 904/2010 dwar il-kooperazzjoni amministrattiva u l-ġlieda kontra l-frodi fil-qasam tat-taxxa fuq il-valur miżjud.

• **Proporzjonalità**

Il-proposta hija bbażata l-aktar fuq il-qafas legali attwali għall-kooperazzjoni amministrattiva fil-qasam tal-VAT u żżid elementi magħha biss fejn il-qafas jeħtieġ li jissahħah. Il-miżuri kollha proposti tfasslu biex jissodisfaw ir-rekwiżiti l-ġodda ta' rapportar diġitali u l-htigijiet tal-Istati Membri. Filwaqt li mistennija jkollhom effetti pożittivi fuq il-ġlieda kontra l-frodi tal-VAT, id-dispożizzjonijiet il-ġodda ma jinvolvu l-ebda kost addizzjonali sinifikanti għan-negozju u għall-amministrazzjonijiet, hlief għal ċerti żviluppi tal-IT għall-amministrazzjonijiet tat-taxxa. Anke f'dawn il-każijiet, il-kostijiet tal-iżvilupp assoċjati jibqgħu limitati.

Tigi stabbilita sistema elettronika ċentrali għall-informazzjoni dwar il-VAT ("il-VIES ċentrali"). Din se tippermetti lill-Istati Membri jibagħtu informazzjoni dwar il-VAT li jaħznu fil-livell nazzjonali, biex tghin b'mod effettiv fil-ġlieda kontra l-frodi tal-VAT. Il-VIES ċentrali tkun tista' taggreġa l-informazzjoni għal kull persuna taxxabbli dwar tranżazzjonijiet transfruntiera minn negozju għal negozju (B2B) li jibagħtu l-Istati Membri. Se tippermetti wkoll li l-provvisti intra-Komunitarji rrapportati jigu kontroverifikati ma' *data* dwar l-akkwiżizzjonijiet intra-Komunitarji li tkun giet mibgħuta. Dan se jippermetti wkoll li l-informazzjoni mibgħuta mill-Istati Membri tigi pprocessata ma' informazzjoni oħra dwar il-VAT skambjata skont ir-Regolament (UE) Nru 904/2010, bħad-*data* doganali jew dwar il-pagamenti, u din l-informazzjoni tinzamm biss għall-perjodu meħtieġ biex l-awtoritajiet tat-taxxa jwettqu l-kontrolli tal-VAT.

L-informazzjoni se tinzamm fil-VIES ċentrali għal perjodu ta' 5 snin, biex l-Istati Membri jingħataw perjodu ta' żmien raġonevoli biex iwettqu l-awditi tal-VAT. Wara dan il-perjodu, id-*data* tithassar b'mod definittiv.

Il-VIES ċentrali tkun aċċessibbli biss għall-uffiċjali awtorizzati maħtura mill-Istati Membri tagħhom, u għall-finijiet tal-kontroll tal-applikazzjoni korretta tal-leġiżlazzjoni dwar il-VAT u tal-ġlieda kontra l-frodi tal-VAT. F'termini ta' hżin, il-VIES ċentrali tiggarantixxi livell xieraq ta' sigurtà, f'konformità mar-regoli li jirregolaw l-ipproċessar ta' informazzjoni personali mill-istituzzjonijiet tal-UE.

L-iskambju ta' informazzjoni bejn l-awtoritajiet nazzjonali tat-taxxa u l-VIES ċentrali se jsir permezz ta' network ta' komunikazzjoni komuni sigur. Dan bħalissa jappoġġa l-iskambji ta' informazzjoni bejn l-awtoritajiet tat-taxxa u dawk doganali, u jipprovdi l-karatteristiċi ta' sigurtà kollha meħtieġa (inkluż il-kriptagġ tal-informazzjoni).

Għalhekk, din il-proposta se tkompli tapplika s-salvagwardji stabbiliti skont ir-Regolament (UE) Nru 904/2010 u l-qafas Ewropew dwar il-protezzjoni tad-*data*. L-għan kumplessiv għall-iskambju u għall-analizi ta' din l-informazzjoni rilevanti għall-VAT jibqa' l-iżgurar tal-applikazzjoni korretta tal-leġiżlazzjoni dwar il-VAT u l-ġlieda kontra l-frodi tal-VAT. Il-ġlieda kontra l-frodi tal-VAT hija oġġettiv importanti ta' interess pubbliku ġenerali għall-UE u

għall-Istati Membri tagħha, kif imsemmi fl-Artikolu 23(1)(e) tar-Regolament Ġenerali dwar il-Protezzjoni tad-*Data* u fl-Artikolu 20(1)(b) tar-Regolament (UE) 2018/1725. Sabiex isostnu dak l-oġettiv importanti u l-effettività tal-awtoritajiet tat-taxxa fl-insewiment ta' dak l-oġettiv, għall-VIES ċentrali se japplikaw ir-restrizzjonijiet stabbiliti fl-Artikolu 55(5) tar-Regolament (UE) Nru 904/2010.

Id-dispożizzjonijiet il-ġodda ma jmorru lil hinn minn dak li huwa strettament meħtieġ biex l-istrumenti ta' kooperazzjoni amministrattiva jsiru aktar effettivi fil-verifika tat-tranzazzjonijiet transfruntiera u fit-tisħih tal-ġlieda kontra l-frodi tal-VAT fid-dawl tar-rekwiżiti proposti ta' rapportar diġitali u bidliet oħra introdotti fil-pakkett dwar il-VAT fl-Era Diġitali.

- **Għażla tal-istrument**

Huwa meħtieġ Regolament tal-Kunsill biex jiġi emendat ir-Regolament (UE) Nru 904/2010 attwali.

3. **RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT**

- **Evalwazzjonijiet *ex post*/kontrolli tal-idoneità tal-leġiżlazzjoni eżistenti**

Fl-2017 twettqet evalwazzjoni tal-użu tal-qafas eżistenti tal-UE għall-kooperazzjoni amministrattiva u għall-ġlieda kontra l-frodi tal-VAT previst fir-Regolament (UE) Nru 904/2010⁹. B'mod kumplessiv, l-Istati Membri għandhom perspettiva pożittiva tal-qafas legali u prattiku implimentat bir-Regolament (UE) Nru 904/2010.

Huma meħtieġa bidliet fil-qafas legali tal-kooperazzjoni amministrattiva wara l-bidliet fir-rekwiżiti ta' rapportar għal tranzazzjonijiet transfruntiera fid-Direttiva tal-VAT. L-introduzzjoni ta' rekwiżiti ġodda ta' rapportar diġitali żżid b'mod sinifikanti l-ammont ta' *data* li se jkollha tiġi skambjata bejn l-Istati Membri u l-frekwenza tal-iskambji. Għalhekk, qiegħda tiġi introdotta parti ġdida għar-Regolament taħt il-Kapitolu V: *Il-ħżin u l-iskambju ta' informazzjoni speċifika* li se tippermetti dawn l-iskambji permezz ta' sistema elettronika ġdida msejja l-VIES ċentrali.

- **Konsultazzjonijiet mal-partijiet ikkonċernati**

Informazzjoni estensiva dwar il-konsultazzjonijiet mal-partijiet ikkonċernati hija pprovduta fil-memorandum ta' spjegazzjoni tal-proposta biex tiġi emendata d-Direttiva tal-VAT.

Ġew organizzati żewġ workshops tal-programm Fiscalis biex jingabar feedback mill-Istati Membri dwar l-adattament tal-qafas ta' kooperazzjoni amministrattiva tal-VAT biex jiġu appoġġati r-rekwiżiti l-ġodda ta' rapportar diġitali. L-ewwel workshop, li sar f'Novembru 2021, għabar l-opinjoni tal-esperti kontra l-frodi tal-VAT u tal-uffiċjali ta' kollegament tal-Eurofisc. It-tieni workshop f'April 2022 iffoka fuq il-kapijiet tal-uffiċċji ta' kollegament kompetenti tal-Istati Membri. Fiż-żewġ każijiet, ir-rappreżentanti tal-Istati Membri ssottolinjaw l-importanza tar-rekwiżiti l-ġodda ta' rapportar diġitali meta akkumpanjati minn sistema xierqa għall-iskambju ta' informazzjoni dwar il-VAT. Ġie osservat li kien hemm meħtieġa ċara ta' kontroverifika awtomatika tad-*data* tad-DRR, eż. provvisti rapportati mal-akkwizzizzjonijiet. Kien hemm ukoll kunsens wiesa' li sistema ċentrali biex tiffaċilita l-

⁹ Dokument ta' Hidma tal-Persunal tal-Kummissjoni SWD(2017) 428 final.

ipproċessar u l-analiżi kongunti tal-informazzjoni tkun l-approċċ preferut li jiggarantixxi implimentazzjoni uniformi tal-kontroverifiki u l-interpretazzjoni tar-risultati.

- **Gbir u użu tal-gharfien espert**

Din il-proposta hija parti mill-pakkett ta' leġislazzjoni dwar l-inizjattiva VAT fl-era digitali. Il-ġbir u l-użu ta' għarfien espert għall-pakkett kollu kemm hu huma stabbiliti b'mod komprensiv fil-memorandum ta' spjegazzjoni tal-proposta għal Direttiva tal-Kunsill li temenda d-Direttiva 2006/112/KE.

- **Valutazzjoni tal-impatt**

Din il-proposta hija parti mill-pakkett ta' leġislazzjoni dwar l-inizjattiva VAT fl-era digitali. Il-valutazzjoni tal-impatt hija pprovduta għall-pakkett kollu kemm hu fil-memorandum ta' spjegazzjoni tal-proposta għal Direttiva tal-Kunsill li temenda d-Direttiva 2006/112/KE.

- **Idoneità regolatorja u simplifikazzjoni**

Din il-proposta hija parti mill-pakkett ta' leġislazzjoni dwar l-inizjattiva VAT fl-era digitali. Informazzjoni estensiva dwar l-idoneità regolatorja u simplifikazzjoni hija pprovduta fil-memorandum ta' spjegazzjoni tal-proposta għal Direttiva tal-Kunsill li temenda d-Direttiva 2006/112/KE.

- **Drittijiet fundamentali**

Din il-proposta mistennija tiskatta l-iskambju u l-ipproċessar kongunt tal-informazzjoni dwar il-VAT, li jistgħu jinkludu *data* personali. Madankollu, id-*data* miġbura skont ir-rekwiżiti l-godda ta' rapportar digitali u sussegwentement skambjata permezz tas-sistema VIES ċentrali tkun limitata għal tranżazzjonijiet intra-Komunitarji minn negozju għal negozju u mhux se tkopri tranżazzjonijiet min-negozju għall-konsumatur. Il-prinċipju tal-minimizzazzjoni tad-*data* ġie applikat ukoll. Għalhekk, id-*data* miġbura u sussegwentement skambjata hija relatata biss ma' subset tal-informazzjoni li tinsab f'fattura. Dan is-sett minimu ta' *data* li huwa meħtieġ għall-finijiet tal-monitoraġġ tal-applikazzjoni korretta tal-VAT u għall-ġlieda kontra l-frodi tal-VAT huwa speċifikat mill-emenda għall-Artikolu 264 fil-proposta ta' akkumpanjament għal Direttiva tal-Kunsill li temenda d-Direttiva 2006/112/KE. Madankollu, il-protezzjoni tad-*data* personali u l-konformità mar-Regolamenti (UE) 2016/679¹⁰ u (UE) 2018/1725 jibqgħu prijorità, anke meta l-informazzjoni li għandha tiġi pproċessata tkun limitata. B'risultat ta' dan, qegħdin jiġu proposti d-dispożizzjonijiet li ġejjin:

- Id-*data* fil-VIES ċentrali se tinżamm biss għal 5 snin li huwa ż-żmien minimu meħtieġ għall-analiżi u għall-investigazzjonijiet mill-awtoritajiet nazzjonali tat-taxxa li għandhom is-setgħa li jinfurzaw l-obbligi tal-VAT (żamma tad-*data*).
- Id-*data* fil-VIES ċentrali se tiġi protetta kif stabbilit fl-Artikolu 55(1) tar-Regolament (UE) Nru 904/2010.
- Id-*data* fil-VIES ċentrali se tintuża għal skopijiet identifikati b'mod ċar u limitati, b'mod partikolari biex tiġi vvalutata b'mod korrett il-VAT, biex tiġi mmonitorjata l-applikazzjoni korretta tal-VAT, u biex tiġi miġġielda l-frodi tal-VAT kif stabbilit fl-Artikolu 1 tar-Regolament (UE) Nru 904/2010. B'mod partikolari, id-*data* se tintuża biex jitwettqu valutazzjonijiet tar-riskju biex jiġu identifikati frodaturi potenzjali fi

¹⁰ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jħassar id-Direttiva 95/46/KE

stadju bikri u biex jintemmu n-networks frawdolenti li l-ghan taghhom huwa li jabbużaw mis-sistema tal-VAT billi jwettqu frodi tal-VAT.

- L-utenti li jistgħu jaċċessaw id-*data* fil-VIES ċentrali se jkunu limitati għal persunal awtorizzat mill-Istati Membri, f'konformità mal-prinċipju tal-htieġa ta' informazzjoni.
- Il-VIES ċentrali se tkun ospitata, miżmuma u ġestita teknikament mill-Kummissjoni, li għandha l-kapaċità operazzjonali u l-esperjenza biex tiżgura li jiġu stabbiliti miżuri tekniċi u organizzattivi ta' sigurtà biex tiġi protetta d-*data* personali. Att ta' implimentazzjoni se jistabbilixxi l-kompiti li għandhom jitwettqu mill-Kummissjoni fir-rigward tal-ġestjoni teknika tal-VIES ċentrali.
- Att ta' implimentazzjoni se jistabbilixxi r-rwoli u r-responsabbiltajiet tal-Istati Membri u tal-Kummissjoni meta jaġixxu bħala kontrollur u proċessur skont ir-Regolamenti (UE) 2016/679 u (UE) 2018/1725.

Barra minn hekk, dawn il-miżuri huma soġġetti għall-Artikolu 8 tal-Karta tad-Drittijiet Fundamentali.

4. IMPLIKAZZJONIJIET BAĠITARJI

L-implikazzjonijiet baġitarji huma stabbiliti fid-dettall fil-memorandum ta' spjegazzjoni tal-proposta għal Direttiva tal-Kunsill li temenda d-Direttiva 2006/112/KE.

Il-proposta se twassal għal kostijiet limitati għall-amministrazzjonijiet nazzjonali u għall-baġit tal-UE biex tiġi stabbilita sistema mtejbja għall-iskambju ta' informazzjoni dwar il-VAT (VIES).

5. ELEMENTI OĦRA

- **Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar**

Il-Kumitat Permanenti dwar il-Kooperazzjoni Amministrattiva (SCAC), stabbilit skont l-Artikolu 58(1) tar-Regolament tal-Kunsill (UE) Nru 904/2010, se jittratta l-kwistjonijiet kollha possibbli dwar il-kooperazzjoni amministrattiva bejn l-Istati Membri li jirriżultaw mir-regoli l-ġodda dwar it-tassazzjoni tal-kummerċ intra-UE. B'mod partikolari, se jiġi stabbilit pjan ta' implimentazzjoni flimkien mal-Istati Membri fl-SCAC, għall-bidliet meħtieġa fl-IT¹¹ ladarba l-modifika tiġi adottata mill-Kunsill.

Skont l-Artikolu 59 tar-Regolament (UE) Nru 904/2010, l-applikazzjoni tar-Regolament tiġi rieżaminata kull hames snin. Barra minn hekk, skont l-Artikolu 49, biex jiġi evalwat kemm il-kooperazzjoni amministrattiva hija tajba fil-ġlieda kontra l-evażjoni u l-evitar tat-taxxa, l-Istati Membri jridu jikkomunikaw lill-Kummissjoni kwalunkwe informazzjoni disponibbli rilevanti għall-applikazzjoni tar-Regolament u, fost l-oħrajn, statistika annwali dwar l-użu tal-istrumenti ta' kooperazzjoni.

- **Dokumenti ta' spjegazzjoni (għad-direttivi)**

M/A

¹¹ L-għażliet tal-istrategija għall-iżvilupp u l-akkwist tal-IT se jkunu soġġetti għall-approvazzjoni minn qabel mill-Bord tat-Teknoloġija tal-Infommazzjoni u ċ-Ċibersigurtà tal-Kummissjoni Ewropea.

- **Spjegazzjoni fid-dettall tad-dispożizzjonijiet speċifiċi tal-proposta**

1. L-INTRODUZZJONI TA' SISTEMA ĊENTRALI GHALL-ISKAMBJU TA' INFORMAZZJONI DWAR IL-VAT

L-ewwel sett ta' emendi fil-proposta jitratta l-iżvilupp ta' sistema ċentrali ġdida għall-iskambju ta' informazzjoni dwar il-VAT bejn l-amministrazzjonijiet tat-taxxa tal-Istati Membri fil-livell tal-UE li hija adattata għall-ispeċifità jiet tar-Rekwiżiti tar-Rapportar Diġitali. It-Taqsima 3 tiżdied mal-Kapitolu V tar-Regolament (UE) 904/2010 biex tintroduċi l-VIES ċentrali bl-Artikoli 24g sa 24m kif ġej:

- L-Artikolu 24g jistabbilixxi s-sistema VIES ċentrali billi jiddetermina li l-Kummissjoni għandha tiżviluppa, iżzomm, tospita u tamministra teknikament is-sistema ċentrali, filwaqt li kull Stat Membru għandu jiżviluppa, iżomm, jospita u jamministra teknikament sistema elettronika nazzjonali biex awtomatikament tittrażmetti kategoriji differenti ta' informazzjoni lill-VIES ċentrali. L-aktar parti essenzjali tal-informazzjoni skambjata permezz tal-VIES ċentrali se tkun l-informazzjoni miġbura permezz tad-DRR. L-informazzjoni l-oħra hija relatata mal-identifikazzjoni tal-persuni taxxabbli. Fl-aħħar nett, jintqal b'mod esplicitu li l-Istati Membri jistgħu jahżnu l-informazzjoni li jridu jittrażmettu awtomatikament lill-VIES ċentrali fis-sistema elettronika nazzjonali li jużaw biex jittrażmettu l-informazzjoni għall-finijiet ta' użu mill-ġdid fil-kontrolli nazzjonali.
- L-Artikolu 24h jirrigwarda l-kwalità u d-disponibbiltà tad-*data*. L-iskambju ta' informazzjoni se jkun ta' valur biss jekk id-*data* tkun ta' kwalità suffiċjenti. Għal dan il-ghan, l-Istati Membri għandhom jagħmlu l-aġġornamenti kollha meħtieġa u jadottaw miżuri sabiex jiżguraw li d-*data* tal-VIES ċentrali tinżamm aġġornata, u tkun kompluta u preċiża. Sabiex l-informazzjoni tkun aġġornata, jenħtieġ li tiddaħhal fis-sistema informazzjoni ġdida jew aġġornata mingħajr dewmien. Dan l-aġġornament immedjat tal-informazzjoni huwa partikolarment importanti għall-informazzjoni dwar l-identifikazzjoni, li hija intrinsikament marbuta mal-validazzjoni tan-numru tal-VAT. Fir-rigward tar-*rapporti dwar it-tranżazzjonijiet intra-Komunitarji*, miġbura permezz tad-DRR, id-dewmien aċċettabbli biex jiddaħhlu fil-VIES ċentrali huwa fi żmien jum wara l-ġbir mill-amministrazzjoni tat-taxxa. Il-kontroverifika tal-informazzjoni rrapportata minn fornitur u l-klijent tagħhom tista' ssehh biss wara li l-informazzjoni tiġi rrapportata miż-żewġ partijiet u wara li kull awtorità tibgħatha lill-VIES ċentrali. Dan ifisser li d-dewmien aċċettabbli għal kull pass jenħtieġ li jibqa' fil-livell ta' ftit jiem sabiex l-analiżi tkun possibbli fuq bażi frekwenti biżżejjed. L-informazzjoni għandha tibqa' disponibbli fil-VIES ċentrali għal hames snin mill-aħħar tas-sena li fiha l-informazzjoni tkun intbagħtet lill-VIES ċentrali.
- L-Artikolu 24i jikkonċerna l-wiri ta' informazzjoni dwar l-identifikazzjoni tal-VAT bħala invalida fi hdan il-VIES ċentrali, ladarba jiġu ssodisfati ċerti kundizzjonijiet. Id-dispożizzjoni tidhol fis-sehh meta l-persuni identifikati għall-finijiet tal-VAT ikunu waqqfu l-attività ekonomika tagħhom, iddikjaraw *data* falza sabiex jiksbu numru ta' identifikazzjoni tal-VAT jew ikunu naqsu milli jikkomunikaw bidliet fid-*data* tagħhom li, kieku l-amministrazzjoni tat-taxxa kienet taf bihom, kienet tirrifjuta jew tirtira n-numru ta' identifikazzjoni tal-VAT. Din id-dispożizzjoni hija ta' importanza kbira fir-rigward tal-oġettiv tal-ġlieda effettiva kontra l-frodi tal-VAT. Jenħtieġ li jiġi ssottolinjat li din id-dispożizzjoni hija biss dwar il-*wiri* tan-numru ta'

identifikazzjoni tal-VAT bħala invalidu fi ftit sitwazzjonijiet. Dan ma jobbligax meta l-Istati Membri jenhtieg li jirtiraw in-numru ta' identifikazzjoni tal-VAT.

- L-Artikolu 24j jiddeskrivi l-kapaċitajiet li l-VIES ċentrali għandu jkollha fir-rigward tal-informazzjoni mibgħuta lilha. L-Artikolu jipprevedi li l-VIES ċentrali għandha tkun tista' taħzen, kif ukoll tagħmel kontroverifika, taggrega u tipproċessa l-informazzjoni riċevuta. Barra minn hekk, il-VIES ċentrali għandha tkun tista' tagħmel l-informazzjoni (riċevuta, kontroverifikata, aggregata u pproċessata) aċċessibbli għall-utenti u s-sistemi awtorizzati. Il-VIES ċentrali jenhtieg li tkun tista' tipproċessa wkoll l-informazzjoni flimkien ma' kwalunkwe informazzjoni kkomunikata jew miġbura skont ir-Regolament tal-Kunsill (UE) Nru 904/2010 għal finijiet ta' kontroll u għall-ġlieda kontra l-frodi tal-VAT. Eżempju prominenti huwa t-tindif u l-arrikkiment tad-*data* billi tiġi pproċessata flimkien ma' *data* minn sistemi oħra, bħas-Sistema ta' sorveljanza li fiha informazzjoni dwar importazzjonijiet eżentati mill-VAT bl-użu tal-Proċeduri Doganali 42/63. Din il-kapaċità hija meħtieġa biex jinbnew sinerġiji bejn sistemi ta' informazzjoni differenti li jinkludu informazzjoni rilevanti dwar il-VAT u jiġi mmassimizzat l-impatt tal-investimenti f'sistemi bħal dawn.
- L-Artikolu 24k jiddeskrivi liema uffiċjali u sistemi huma pprovduti b'aċċess awtomatizzat għall-VIES ċentrali. Dawn jinkludu l-uffiċjali tal-Istati Membri li jivverifikaw ir-rekwiżiti għall-importazzjoni eżentata mill-VAT ta' merkanzija, l-uffiċjali ta' kollegament tal-Eurofisc kif ukoll kwalunkwe uffiċjal ieħor li jkun awtorizzat b'mod espliċitu mill-awtorità kompetenti tal-Istat Membru tagħhom. Fl-aħħar nett, l-aċċess għall-informazzjoni miġbura u pproċessata huwa previst għas-sistemi elettronici nazzjonali li jittrażmettu l-informazzjoni lill-VIES ċentrali. Din id-dispożizzjoni tippermetti mezz ta' komunikazzjoni sigur bejn magna u oħra li jiffaċilita l-awtomatizzazzjoni u li jtaffi l-htieġa ta' intervent mill-bniedem.
- L-Artikolu 24l jitratta l-kostijiet għall-iżvilupp u l-manutenzjoni tal-VIES ċentrali, peress li jiddetermina li l-kostijiet għall-istabbiliment, għat-thaddim u għaž-żamma tal-VIES ċentrali għandhom jithallsu mill-baġit generali tal-Unjoni. Dawn il-kostijiet għandhom, fost l-oħrajn, jinkludu dawk tal-konnessjoni sigura bejn il-VIES ċentrali u s-sistemi elettronici nazzjonali msemmija fl-Artikolu 24g(2), u dawk tas-servizzi meħtieġa biex jitwettqu l-kapaċitajiet li huma elenkati fl-Artikolu 24j. Min-naħa l-oħra, kull Stat Membru għandu jhallas il-kostijiet tal-iżviluppi kollha meħtieġa għas-sistemi elettronici nazzjonali tiegħu, u għandu jkun responsabbli għalihom, biex jippermetti l-iskambju ta' informazzjoni bl-użu tan-network NKK, jew kwalunkwe network simili ieħor.
- Fl-aħħar nett, l-Artikolu 24m jirrigwarda s-sigurtà u l-konformità tas-sistema VIES ċentrali. L-ewwel paragrafu jiddetermina li l-Istati Membri għandhom jieħdu l-miżuri kollha meħtieġa biex jiżguraw il-konformità mal-Artikolu 55 ta' dan ir-Regolament. L-Artikolu 55 jipprovdi obbligi fir-rigward tas-segretezza uffiċjali, il-privatezza u s-sigurtà tal-informazzjoni maħżuna, ipproċessata jew skambjata skont ir-Regolament. It-tieni paragrafu jagħti s-setgħa lill-Kummissjoni li tadotta, permezz ta' atti ta' implimentazzjoni: il-kompiti li għandhom jitwettqu mill-Kummissjoni għall-ġestjoni teknika tal-VIES ċentrali u r-rwoli u r-responsabbiltajiet tal-Istati Membri u tal-Kummissjoni fir-rigward tal-funzjonijiet ta' kontrollur u proċessur skont ir-Regolament (UE) 2016/679 tal-Parlament Ewropew u tal-Kunsill u r-Regolament (UE) 2018/1725 tal-Parlament Ewropew u tal-Kunsill.

2. L-ELIMINAZZJONI GRADWALI TAS-SISTEMA MIRUTA EŻISTENTI GHALL-ISKAMBJU TA' INFORMAZZJONI DWAR IL-VAT

It-tieni sett ta' emendi fil-proposta jittratta l-eliminazzjoni gradwali tal-VIES b'legat. Is-sistema VIES eżistenti, koperta mit-Taqsima 1 tal-Kapitolu V, jehtieg li tinzamm għal sentejn wara li tiġi stabbilita s-sistema VIES ċentrali sabiex jiġu ffaċilitati l-kontrolli tat-tranzazzjonijiet li ġew irrapportati b'dikjarazzjonijiet rikapitolattivi, qabel l-introduzzjoni tar-Rekwiżiti ta' Rapportar Digitali. Il-VIES b'legat se tippermetti l-iskambju awtomatiku ta' informazzjoni pprovduta permezz tar-rekwiżiti l-antiki ta' rapportar għal dan il-perjodu. Wara t-tnehhija gradwali tal-VIES b'legat, l-informazzjoni xorta tista' tiġi skambjata bejn l-Istati Membri b'mod spontanju jew fuq talba, bl-użu ta' strumenti mhux awtomatizzati ta' kooperazzjoni amministrattiva. L-eliminazzjoni gradwali tal-VIES eżistenti titwettaq kif ġej:

- L-Artikoli 17, 20, 21, 22 u 23 huma emendati sabiex jitnehhew ir-referenzi tal-VIES b'legat.
- L-Artikolu 31 li jittratta l-ġhoti ta' informazzjoni lil persuni taxxabbli dwar il-validità tan-numri ta' identifikazzjoni tal-VAT kif ukoll l-isem u l-indirizz assoċjati ta' persuni oħra involuti fi tranzazzjonijiet intra-Komunitarji huwa emendat. Wara l-emenda, l-Artikolu se jirreferi għall-informazzjoni miżmuma fil-VIES ċentrali.

3. BIDLIET OHRA

It-tielet sett ta' emendi fil-proposta jipprevedi l-aġġustamenti meħtieġa dwar l-iskambju ta' informazzjoni relatata mat-trasferimenti speċjali l-godda tal-iskema ta' oġġetti proprji kif introdotti fid-Direttiva 2006/112/KE.

Skont l-Artikolu 242a tad-Direttiva 2006/112/KE, l-operaturi tal-pjattaformi huma meħtieġa jżommu r-rekords tal-provvisti minn negozju għal klijent magħmula fuq il-pjattaformi tagħhom. Sabiex jiġi ffaċilitat l-operat tal-mudell tal-fornitur meqjus li qed jiġi introdott fis-setturi tal-kiri tal-akkomodazzjoni għal żmien qasir u tat-trasport tal-passiġġieri, dan għandu jitwessa' għall-provvisti minn negozju għal negozju. Huwa meħtieġ li jiġi introdott format standard għat-trasferiment ta' din l-informazzjoni.

Proposta għal

REGOLAMENT TAL-KUNSILL

li jemenda r-Regolament (UE) Nru 904/2010 fir-rigward tal-arrangamenti ta' kooperazzjoni amministrattiva tal-VAT mehtieġa għall-era diġitali

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 113 tiegħu,

Wara li kkunsidra l-proposta tal-Kummissjoni Ewropea,

Wara li l-abbozz tal-att leġislativ intbagħat lill-parlamenti nazzjonali,

Wara li kkunsidra l-opinjoni tal-Parlament Ewropew¹,

Wara li kkunsidra l-opinjoni tal-Komitat Ekonomiku u Soċjali Ewropew²,

Filwaqt li jaġixxi skont proċedura leġislativa speċjali,

Billi:

- (1) Ir-Regolament tal-Kunsill (UE) Nru 904/2010³ jistabbilixxi l-kundizzjonijiet skont liema l-awtoritajiet kompetenti fl-Istati Membri responsabbli għall-applikazzjoni tal-liġijiet dwar il-VAT għandhom jikkooperaw ma' xulxin u mal-Kummissjoni biex jiżguraw il-konformità ma' dawk il-liġijiet. Dawk il-kundizzjonijiet jinkludu, fost l-oħrajn, regoli dwar il-ħżin u l-iskambju, permezz ta' mezzi elettronici, ta' informazzjoni li tista' tghin sabiex titwettag valutazzjoni korretta tal-VAT, tiġi mmonitorjata l-applikazzjoni korretta tal-VAT, b'mod partikolari fuq tranżazzjonijiet intra-Komunitarji, u tiġi miġġielda l-frodi tal-VAT.
- (2) Id-Direttiva tal-Kunsill (UE) XX/XXX⁴ [Uffiċċju tal-Pubblikazzjonijiet jekk jogħġbok dahhal in-numru u s-sena tad-Direttiva tal-Kunsill li temenda d-Direttiva 2006/112/KE fir-rigward tar-regoli tal-VAT għall-era diġitali adottata fl-istess jum bħal dan ir-Regolament] introdotta fid-Direttiva tal-Kunsill 2006/112/KE⁵ dwar ir-rekwiżiti ta' rapportar diġitali ("DRR"). Dawk ir-rekwiżiti jobbligaw lill-persuni taxxabbli identifikati għall-finijiet tal-VAT jissottomettu lill-Istati Membri informazzjoni dwar kull provvista intra-Komunitarja ta' merkanzija, fuq kull akkwist intra-Komunitarju ta' merkanzija u fuq kull provvista ta' servizz li huwa taxxabbli fi Stat Membru għajr dak li fih huwa stabbilit il-fornitur. L-Istati Membri jehtieġ li jiskambjaw u jipproċessaw

¹ ĠU C , , p. .

² ĠU C , , p. .

³ Ir-Regolament tal-Kunsill (UE) Nru 904/2010 tas-7 ta' Ottubru 2010 dwar il-kooperazzjoni amministrattiva u l-ġlieda kontra l-frodi fil-qasam tat-taxxa fuq il-valur miżjud (ĠU L 268, 12.10.2010, p. 1).

⁴ Id-Direttiva tal-Kunsill (UE) XXX/XXXX ta' (ĠU L., jj/xx/ss, p. X). [Uffiċċju tal-Pubblikazzjonijiet jekk jogħġbok dahhal ir-referenza sħiħa]

⁵ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU L 347, 11.12.2006, p. 1).

dik l-informazzjoni dwar tranżazzjonijiet intra-Komunitarji biex jimmonitorjaw l-applikazzjoni korretta tal-VAT u jidentifikaw il-frodi.

- (3) Il-kooperazzjoni eżistenti bejn l-awtoritajiet tat-taxxa tal-Istati Membri hija bbażata fuq l-iskambju ta' informazzjoni aggregata bejn is-sistemi elettronici nazzjonali. L-introduzzjoni tad-DRR għandha l-għan li żżid il-ġbir tat-taxxa billi tipprovi *data* ta' tranżazzjoni bi tranżazzjoni lill-amministrazzjonijiet tat-taxxa fil-hin. Sabiex dik id-*data* tkun disponibbli għal amministrazzjonijiet tat-taxxa oħra b'mod effiċjenti, u biex tiġi ffaċilitata implimentazzjoni komuni ta' analiżi u kontroverifiki, kif ukoll interpretazzjoni komuni ta' dawk l-analiżijiet u l-kontroverifiki, hija meħtieġa sistema ċentrali fejn tiġi kondiviza l-informazzjoni dwar il-VAT.
- (4) Sabiex l-Istati Membri jkunu jistgħu jiġġieldu l-frodi tal-VAT b'mod aktar effettiv, jenħtieġ li tiġi stabbilita sistema elektronika ċentrali għall-iskambju ta' informazzjoni dwar il-VAT ("VIES ċentrali") għall-kondivizjoni tal-informazzjoni dwar il-VAT. Dik is-sistema jenħtieġ li tirċievi, mis-sistemi elettronici nazzjonali tal-Istati Membri, informazzjoni dwar tranżazzjonijiet intra-Komunitarji kif irrapportat mill-fornituri u l-akkwirenti rispettivi fi Stati Membri differenti. Dik is-sistema jenħtieġ li tirċievi wkoll mill-Istati Membri l-informazzjoni dwar l-identifikazzjoni tal-VAT ta' persuni taxxabbli li jagħmlu tranżazzjonijiet intra-Komunitarji. Barra minn hekk, kull meta tinbidel id-*data*, il-metadata għat-traċċar tal-hin meta ssir il-modifika jenħtieġ li tittella' wkoll fil-VIES ċentrali.
- (5) L-informazzjoni dwar l-identifikazzjoni tal-VAT ta' persuni taxxabbli li jagħmlu tranżazzjonijiet intra-Komunitarji jenħtieġ li tiġi aġġornata awtomatikament fil-VIES ċentrali mingħajr dewmien kull meta tinbidel l-informazzjoni dwar l-identifikazzjoni, hlief fejn l-Istati Membri jaqblu li tali aġġornament ma huwiex pertinenti, essenzjali jew utli. Tali aġġornamenti huma meħtieġa minhabba li l-validità tan-numri ta' identifikazzjoni tal-VAT ta' persuni taxxabbli hija soġġetta għal verifika fir-rigward tal-kundizzjoni għall-eżenzjoni ta' provvisti intra-Komunitarji prevista fl-Artikolu 138 tad-Direttiva 2006/112/KE. Sabiex jiġi pprovdut livell raġonevoli ta' assigurazzjoni lill-amministrazzjonijiet tat-taxxa fir-rigward tal-kwalità u l-affidabbiltà ta' tali informazzjoni, l-informazzjoni dwar tranżazzjonijiet intra-Komunitarji jenħtieġ li tiġi aġġornata awtomatikament fil-VIES ċentrali mhux aktar tard minn jum wara li l-Istat Membru jkun irċieva l-informazzjoni mill-persuna taxxabbli.
- (6) Barra minn hekk, fir-rigward tal-informazzjoni dwar l-identifikazzjoni tal-VAT fil-VIES ċentrali, l-Istati Membri jenħtieġ li jadottaw miżuri biex jiżguraw li d-*data* pprovduta minn persuni taxxabbli għall-identifikazzjoni tagħhom għall-finijiet tal-VAT f'konformità mal-Artikolu 214 tad-Direttiva 2006/112/KE, tiġi vvalutata mill-Istat Membru rispettiv bħala kompluta u preċiża. Barra minn hekk, l-Istati Membri jenħtieġ li jiżguraw li n-numru ta' identifikazzjoni tal-VAT jintwera bħala invalidu fil-VIES ċentrali meta persuna taxxabbli tonqos milli tirrispetta l-obbligi li tikkomunika d-*data* jew meta titwaqqaf l-attività ekonomika.
- (7) L-informazzjoni dwar it-tranżazzjonijiet intra-Komunitarji rrapportati mill-fornituri u mill-akkwirenti fi Stati Membri differenti jenħtieġ li tiddaħhal minn kull Stat Membru fil-VIES ċentrali minnufih wara li l-Istat Membru jkun irċevieha. Huwa meħtieġ li l-informazzjoni riċevuta tiġi pprocessata malajr, minhabba raġunijiet tekniċi relatati mal-volum tad-*data* kif ukoll li jiġu identifikati fi stadju bikri tranżazzjonijiet suspettużi u każijiet possibbli ta' frodi tal-VAT.
- (8) Sabiex l-Istati Membri jiġu meġhuna fil-għieda tagħhom kontra l-frodi tal-VAT u biex jiġu identifikati l-frodaturi, jenħtieġ li l-informazzjoni dwar l-identifikazzjoni tal-VAT

u l-informazzjoni dwar il-VAT fuq it-tranzazzjonijiet intra-Komunitarji jinżammu għal 5 snin. Dak il-perjodu jikkostitwixxi l-perjodu minimu meħtieġ għall-Istati Membri biex iwettqu kontrolli b'mod effettiv u jinvestigaw suspett ta' frodi tal-VAT jew jidentifikaw tali frodi. Huwa proporzjonat ukoll meta jitqies il-volum enormi tal-informazzjoni dwar it-tranzazzjonijiet intra-Komunitarji u s-sensittività tal-informazzjoni bħala *data* kummerċjali u personali.

- (9) Sabiex jiġu identifikati fil-hin id-diskrepanzi u b'hekk tittejjeb il-kapaċità li tiġi miġġielda l-frodi tal-VAT, il-VIES ċentrali jenħtieġ li tkun tista' tagħmel kontroverifika awtomatika tal-informazzjoni miġbura kemm mill-fornitur kif ukoll mill-akkwirent permezz tad-DRR introdott mid-Direttiva (UE) XX/XXX [Uffiċċju tal-Pubblikazzjonijiet jekk joghġbok dahhal in-numru u s-sena tad-Direttiva tal-Kunsill li temenda d-Direttiva 2006/112/KE fir-rigward tar-regoli tal-VAT għall-era diġitali adottata fl-istess jum bħal dan ir-Regolament⁶]. Ir-risultati ta' tali kontroverifika jenħtieġ li jkunu disponibbli għall-Istati Membri għas-segwitu xieraq.
- (10) Barra minn hekk, biex il-VIES ċentrali tkun tista' żżomm il-kapaċitajiet tas-sistema eżistenti ta' skambju ta' informazzjoni dwar il-VAT prevista fl-Artikolu 17(1)(a), tar-Regolament (UE) Nru 904/2010, jenħtieġ li tkun tista' wkoll taggrega l-informazzjoni biex tagħti ħarsa ġenerali lejn il-provvisti u l-akkwizizzjonijiet irrapportati minn persuni taxxabbli li jinsabu fl-Istati Membri. Sabiex jiġi żgurat li l-VIES ċentrali tippermetti lill-Istati Membri jkomplu jaċċessaw l-informazzjoni ta' xulxin kif attwalment strutturat fi hdan is-sistema eżistenti ta' skambju ta' informazzjoni dwar il-VAT, il-VIES ċentrali jenħtieġ li tappoġġa l-aggregazzjoni tad-*data*.
- (11) Sabiex tappoġġa lill-awtoritajiet kompetenti tal-Istati Membri biex iwettqu valutazzjoni korretta tal-VAT, jimmonitorjaw l-applikazzjoni korretta tal-VAT, jiġġieldu l-frodi tal-VAT, u jisfruttaw is-sinergiji bejn sistemi ta' informazzjoni differenti li fihom informazzjoni rilevanti dwar il-VAT, il-VIES ċentrali jenħtieġ li tipproċessa l-informazzjoni li tasal mingħand l-Istati Membri flimkien ma' kwalunkwe informazzjoni kkomunikata jew miġbura skont ir-Regolament (UE) Nru 904/2010.
- (12) L-aċċess għall-informazzjoni fil-VIES ċentrali jenħtieġ li jiġi pprovdut fuq bazi ta' hteġa ta' għarfien. Dik l-informazzjoni jenħtieġ li ma tintużax għal skopijiet oħra għajr biex tiġi mmonitorjata l-applikazzjoni korretta tal-VAT u tiġi miġġielda l-frodi tal-VAT. L-utenti kollha jenħtieġ li jkunu marbutin bir-regoli ta' kunfidenzjalità stabbiliti f'dan ir-Regolament.
- (13) Sabiex tiġi miġġielda l-frodi tal-VAT, l-uffiċjali ta' kollegament tal-Eurofisc tal-Istati Membri kif imsemmi fl-Artikolu 36 tar-Regolament (UE) Nru 904/2010 jenħtieġ li jkunu jistgħu jaċċessaw u janalizzaw l-informazzjoni dwar il-VAT fuq tranzazzjonijiet intra-Komunitarji. Sabiex jimmonitorjaw l-applikazzjoni korretta tal-ligijiet tal-VAT, l-uffiċjali tal-Istati Membri li jivverifikaw jekk tapplikax l-eżenzjoni tal-VAT għal ċerti oġġetti importati, li hija stabbilita fl-Artikolu 143(1), il-punt (d), tad-Direttiva 2006/112/KE, jenħtieġ li jkunu jistgħu jaċċessaw ukoll informazzjoni dwar l-identifikazzjoni tal-VAT li tinħażen fil-VIES ċentrali. Barra minn hekk, minhabba l-istess raġunijiet, l-awtoritajiet kompetenti tal-Istati Membri jenħtieġ li jagħzlu uffiċjali oħra li jeħtieġ li jkollhom aċċess dirett għall-VIES ċentrali u jagħtuhom tali aċċess meta meħtieġ. Fl-aħħar nett, il-persuni debitament akkreditati tal-Kummissjoni jenħtieġ li jkunu jistgħu jaċċessaw l-informazzjoni li tinsab fil-VIES ċentrali, iżda biss sal-punt li tali aċċess ikun meħtieġ għall-iżvilupp u l-manutenzjoni ta' dik is-sistema.

⁶ Id-Direttiva tal-Kunsill (UE) XXX/XXXX ta' (ĠU L., jj/xx/ss, p. X).

- (14) Sabiex jiġi investigat suspett ta' frodi tal-VAT u biex tiġi identifikata tali frodi, is-sistemi ta' informazzjoni li jappoġġaw in-network tal-Eurofisc fil-ġlieda kontra l-frodi tal-VAT, inklużi s-sistema ta' Analizi tan-Network tat-Tranzazzjonijiet u s-sistema elettronika ċentrali ta' informazzjoni dwar il-pagamenti ("CESOP"), jenhtieg li jkollhom aċċess dirett għall-VIES ċentrali.
- (15) Il-volum tad-*data* u l-frekwenza tat-trażmissjonijiet tad-*data* lill-VIES ċentrali jagħmlu l-awtomatizzazzjoni tal-flussi tal-informazzjoni mill-VIES ċentrali lejn is-sistemi nazzjonali meħtieġa. Tali awtomatizzazzjoni jenhtieg li tipprevedi wkoll mezz ta' komunikazzjoni effiċjenti u sigur bejn magna u oħra, u jenhtieg li tiżgura li ma jkunx hemm aktar htieġa ta' intervent mill-bniedem meta tiġi aċċessata *data* kondiwiża. Għalhekk, is-sistemi elettronici nazzjonali li jittrażmettu l-informazzjoni lill-VIES ċentrali jenhtieg li jkollhom ukoll aċċess għall-informazzjoni maħżuna f'dik is-sistema, inkluża l-informazzjoni pproċessata u aggregata għall-finijiet ta' kontroll tal-VAT u għall-ġlieda kontra l-frodi tal-VAT.
- (16) Sabiex jiġu żgurati kundizzjonijiet uniformi għall-implimentazzjoni tar-Regolament (UE) Nru 904/2010, jenhtieg li l-Kummissjoni tingħata setgħat ta' implimentazzjoni fir-rigward tal-kompiti li għandhom jitwettqu mill-Kummissjoni għall-ġestjoni teknika tal-VIES ċentrali, id-dettalji tekniċi li jikkonċernaw l-identifikazzjoni u l-aċċess ta' uffiċjali u sistemi elettronici għall-VIES ċentrali, id-dettalji tekniċi u l-format tal-informazzjoni mibgħuta lill-VIES ċentrali u r-rwoli u r-responsabbiltajiet tal-Istati Membri u tal-Kummissjoni meta jaġixxu bħala kontrollur u proċessur skont ir-Regolamenti (UE) 2016/679⁷ u (UE) 2018/1725⁸ tal-Parlament Ewropew u tal-Kunsill. Dawk is-setgħat jenhtieg li jiġu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill⁹.
- (17) Il-frodi tal-VAT hija problema komuni għall-Istati Membri kollha. L-Istati Membri wahedhom ma għandhomx l-informazzjoni meħtieġa biex jiżguraw li r-regoli tal-VAT ikunu applikati sew u biex jindirizzaw il-frodi tal-VAT. Ladarba l-oġġettiv tar-Regolament (UE) Nru 904/2010, jiġifieri l-ġlieda kontra l-frodi tal-VAT, ma jistax jinkiseb b'mod suffiċjenti mill-Istati Membri minhabba n-natura transfruntiera tas-suq intern, iżda jista' jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jintlaħaq dak l-oġġettiv.
- (18) Il-persuni taxxabbli li jiffaċilitaw il-provvisti ta' oġġetti jew servizzi permezz tal-użu ta' interfaċċa elektronika jistgħu jkunu soġġetti għal talbiet għal rekords mill-Istat Membru fejn dawk il-provvisti jkunu taxxabbli kif imsemmi fl-Artikolu 242a tad-Direttiva 2006/112/KE. Sabiex jitnaqqas il-piż amministrattiv u l-kostijiet ta'

⁷ Ir-Regolament (EU) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jħassar id-Direttiva 95/46/KE (Regolament Ġenerali dwar il-Protezzjoni tad-*Data*) (ĠU L 119, 4.5.2016, p. 1).

⁸ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

⁹ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

konformità għal dawk il-persuni taxxabbli u sabiex tiġi evitata d-duplikazzjoni tax-xogħol, l-Istat Membru ta' identifikazzjoni jenħtieġ li jikkordina tali talbiet kemm jista' jkun. Għal dak il-ghan, huwa meħtieġ li tiġi stabbilita formola standard għat-trażmissjoni elettronika ta' din l-informazzjoni lill-Istati Membri.

- (19) Għandha tiġi introdotta skema ġdida ta' simplifikazzjoni tal-Punt Uniku ta' Servizz ("OSS") fid-Direttiva 2006/112/KE għal persuni taxxabbli li qed jittrasferixxu ċerti oġġetti proprji b'mod transfruntier. Għalhekk huwa meħtieġ li dik l-iskema l-ġdida tiġi integrata fil-qafas kumplessiv tal-iskemi speċjali tal-OSS tal-VAT stabbiliti fil-Kapitolu XI, it-Taqsima 3, tar-Regolament Nru 904/2010. Jenħtieġ li b'mod partikolari tinkludi l-ġhoti ta' informazzjoni bejn l-Istat Membru minn u lejn liema tiġi ttrasferita l-merkanzija.
- (20) Peress li l-iskema l-ġdida tal-OSS hija komprensiva u tinkludi l-movimenti transfruntiera ta' merkanzija li bħalissa huma koperti minn arrangamenti ta' stokk f'kunsinna kuntrattat f'konformità mal-Artikolu 17a tad-Direttiva 2006/112/KE, dawk l-arrangamenti thassru mid-Direttiva 2006/112/KE. Huwa meħtieġ li dik l-emenda tad-Direttiva 2006/112/KE tiġi riflessa fl-Artikolu 21 tar-Regolament (UE) Nru 904/2010.
- (21) L-abbuż min-numri ta' identifikazzjoni tal-VAT tal-Punt Uniku ta' Servizz għall-Importazzjoni ("IOSS") ġie identifikat mill-partijiet ikkonċernati bħala riskju potenzjali. Sabiex jiġi żgurat aħjar l-użu korrett u l-proċess ta' verifika tan-numri ta' identifikazzjoni tal-VAT tal-IOSS, huwa meħtieġ li jiġi estiż l-Artikolu 47h tar-Regolament (UE) Nru 904/2010 li jagħti lill-awtoritajiet doganali aċċess għal informazzjoni dwar in-negozjant irreġistrat tal-IOSS, li se jtejjeb il-kapaċitajiet ta' ġestjoni u kontroll tar-riskju ta' dawk l-awtoritajiet doganali.
- (22) Sabiex jissahħu l-kontrolli fir-rigward tal-iskema tal-IOSS, huwa meħtieġ li jizzied il-valur totali tal-merkanzija importata skont l-iskema tal-IOSS għal kull numru ta' identifikazzjoni tal-IOSS għal kull Stat Membru ta' konsum mal-Artikolu 17(1)(e), tar-Regolament (UE) Nru 904/2010.
- (23) Id-dettalji tekniċi, inklużi l-messaġġi elettronici komuni, għas-sottomissjoni ta' rekords mill-persuni taxxabbli li jiffaċilitaw il-provvisti permezz tal-użu ta' interfaċċa elektronika kif imsemmi fl-Artikolu 242a tad-Direttiva 2006/112/KE jenħtieġ li jiġu adottati f'konformità mal-proċedura ta' komitologija prevista f'dan ir-Regolament.
- (24) Dan ir-Regolament jirrispetta d-drittijiet fundamentali u josserva l-prinċipji rikonoxxuti fil-Karta tad-Drittijiet Fundamentali tal-Unjoni Ewropea. B'mod partikolari, dan ir-Regolament ifittex li jiżgura r-rispett shiħ tad-dritt tal-protezzjoni tad-*data* personali stabbilit fl-Artikolu 8 tal-Karta. F'dak ir-rigward, dan ir-Regolament jillimita b'mod strett l-ammont ta' *data* personali li se tkun disponibbli għall-awtoritajiet tat-taxxa. L-ipproċessar ta' informazzjoni dwar it-tranzazzjonijiet intra-Komunitarji skont dan ir-Regolament jenħtieġ li jsehh biss għall-finijiet ta' dan ir-Regolament.
- (25) Il-Kontrollur Ewropew għall-Protezzjoni tad-*Data* kien ikkonsultat f'konformità mal-Artikolu 42(1) tar-Regolament (UE) 2018/1725 u ta opinjoni fi [...]
- (26) Billi l-implimentazzjoni tas-sistema VIES ċentrali se tkun tirrikjedi żviluppi teknoloġiċi godda, huwa meħtieġ li l-applikazzjoni tad-dispożizzjonijiet relatati mal-VIES ċentrali tkun differita biex l-Istati Membri u l-Kummissjoni jkunu jistgħu jiżviluppaw dawn it-teknoloġiji.
- (27) L-aċċess awtomatizzat għall-informazzjoni dwar tranzazzjonijiet intra-Komunitarji li ġew irrapportati permezz ta' dikjarazzjonijiet rikapitolattivi qiegħed jaffettwa

direttament l-effiċjenza tal-kontrolli tal-VAT. Ghalhekk, is-sistema attwali ta' skambju ta' informazzjoni dwar il-VAT prevista fl-Artikolu 17(1)(a), tar-Regolament (UE) Nru 904/2010 jenhtieg li tinzamm għal perjodu ta' żmien wara l-abolizzjoni ta' dawk id-dikjarazzjonijiet rikapitolattivi. Lil hinn minn dak il-perjodu, jenhtieg li d-dispożizzjonijiet rilevanti tas-sistema attwali ta' skambju ta' informazzjoni dwar il-VAT jithassru u l-informazzjoni rrapportata permezz ta' dikjarazzjonijiet rikapitolattivi jenhtieg li tibqa' aċċessibbli fuq talba.

(28) Għaldaqstant, ir-Regolament (UE) Nru 904/2010 jenhtieg li jiġi emendat skont dan,
ADOTTA DAN IR-REGOLAMENT:

Artikolu 1

Emendi għar-Regolament (UE) Nru 904/2010 applikabbli mill-1 ta' Jannar 2025

Ir-Regolament (UE) Nru 904/2010 huwa emendat kif ġej:

- (1) fl-Artikolu 1, il-paragrafu 4 huwa sostitwit b'dan li ġej:

“4. Dan ir-Regolament jistabbilixxi wkoll regoli u proċeduri għall-iskambju b'mezzi elettronici ta' informazzjoni dwar il-VAT fuq oġġetti u servizzi furnuti jew oġġetti ttrasferiti f'konformità mal-iskemi speċjali previsti fit-Titolu XII, il-Kapitolu 6, tad-Direttiva 2006/112/KE u anke għal kwalunkwe skambju sussegwenti ta' informazzjoni u, f'dak li għandu x'jaqsam ma' oġġetti u servizzi koperti mill-iskemi speċjali, għat-trasferiment ta' flus bejn l-awtoritajiet kompetenti tal-Istati Membri.”;
- (2) fl-Artikolu 2, il-paragrafu 2 huwa sostitwit b'dan li ġej:

“2. Id-definizzjonijiet li jinsabu fl-Artikoli 358, 358a, 369a, 369l u 369xa tad-Direttiva 2006/112/KE għall-finijiet ta' kull skema speċjali għandhom japplikaw ukoll għall-finijiet ta' dan ir-Regolament.”;
- (3) fl-Artikolu 17(1), il-punti (d) u (e) huma sostitwiti b'dan li ġej:

“(d) l-informazzjoni li jiġbor skont l-Artikoli 360, 361, 364, 365, 369c, 369f, 369g, 369o, 369p, 369s, 369t, 369xc, 369xf u 369xg tad-Direttiva 2006/112/KE;

(e) *data* dwar in-numri ta' identifikazzjoni tal-VAT imsemmija fl-Artikolu 369q tad-Direttiva 2006/112/KE li tkun ħarġet u għal kull numru ta' identifikazzjoni tal-VAT mahruġ minn kwalunkwe Stat Membru, il-valur totali tal-importazzjonijiet ta' merkanzija eżentata skont l-Artikolu 143(1), il-punt (ca), matul kull xahar, għal kull Stat Membru ta' konsum kif definit fl-Artikolu 369l(4) ta' dik id-Direttiva;”;
- (4) l-Artikolu 47b huwa sostitwit b'dan li ġej:

“Artikolu 47b

1. L-Istati Membri għandhom jipprevedu li l-persuni taxxabbli li jagħmlu użu mill-iskema speċjali stabbilita fit-Titolu XII, il-Kapitolu 6, it-Taqsima 2 tad-Direttiva 2006/112/KE jipprovdu lill-Istat Membru ta' identifikazzjoni, b'mezzi elettronici, l-informazzjoni stabbilita fl-Artikolu 361 ta' dik id-Direttiva. Il-persuni taxxabbli li jagħmlu użu mill-iskemi speċjali stabbiliti fit-Titolu XII, il-Kapitolu 6, it-Taqsimiet 3 u 5, tad-Direttiva 2006/112/KE għandhom jipprovdu, lill-Istat Membru ta' identifikazzjoni, b'mezzi elettronici, dettalji għall-identifikazzjoni tagħhom meta

jibdew l-attivitajiet tagħhom skont l-Artikoli 369c u 369xc ta' dik id-Direttiva. Kwalunkwe bidla fl-informazzjoni pprovduta skont l-Artikolu 361(2), l-Artikolu 369c u l-Artikolu 369xc tad-Direttiva 2006/112/KE għandha tiġi ppreżentata wkoll b'mezzi elettronici.

2. L-Istat Membru ta' identifikazzjoni għandu jibgħat l-informazzjoni msemmija fil-paragrafu 1 b'mezzi elettronici lill-awtoritajiet kompetenti tal-Istati Membri l-oħra fi żmien 10 ijiem mill-aħħar tax-xahar li fih tkun waslet l-informazzjoni mingħand il-persuna taxxabbli li tuża waħda mill-iskemi speċjali stabbiliti fit-Titolu XII, il-Kapitolu 6, it-Taqsimiet 2, 3 u 5, tad-Direttiva 2006/112/KE. L-Istat Membru ta' identifikazzjoni għandu, bl-istess mod, jinforma lill-awtoritajiet kompetenti tal-Istati Membri l-oħra bin-numri ta' identifikazzjoni tal-VAT imsemmija f'dawk it-Taqsimiet 2, 3 u 5.

3. Meta persuna taxxabbli li tagħmel użu minn waħda mill-iskemi speċjali stabbiliti fit-Titolu XII, il-Kapitolu 6, it-Taqsimiet 2, 3 u 5, tad-Direttiva 2006/112/KE tiġi eskluża minn dik l-iskema speċjali, l-Istat Membru ta' identifikazzjoni għandu jinforma lill-awtoritajiet kompetenti tal-Istati Membri l-oħra b'mezzi elettronici u mingħajr dewmien.”;

(5) l-Artikolu 47d huwa sostitwit b'dan li ġej:

“Artikolu 47d

1. L-Istati Membri għandhom jipprevedu li d-dikjarazzjoni tal-VAT bid-dettalji stabbiliti fl-Artikoli 365, 369g, 369t u 369xg tad-Direttiva 2006/112/KE tiġi ppreżentata b'mezzi elettronici.

2. L-Istat Membru ta' identifikazzjoni għandu jibgħat l-informazzjoni msemmija fil-paragrafu 1 b'mezzi elettronici lill-awtorità kompetenti tal-Istat Membru tal-konsum jew lill-Istati Membri li minnhom u għalihom tkun intbagħtet jew giet trasportata l-merkanzija sa mhux aktar tard minn 20 jum wara tmiem ix-xahar li matulu kien meħtieġ li tiġi ppreżentata d-dikjarazzjoni.”;

(6) fl-Artikolu 47h, jiżdied il-paragrafu li ġej:

“Għall-finijiet tal-ewwel paragrafu, l-Istati Membri għandhom jagħtu aċċess lill-awtoritajiet kompetenti għall-informazzjoni msemmija fl-Artikolu 369p (1) u (3) tad-Direttiva 2006/112/KE.”;

(7) l-Artikolu 47i huwa emendat kif ġej:

(a) il-paragrafu 1 huwa sostitwit b'dan li ġej:

“1. Sabiex jinkisbu r-rekords miżmuma minn persuna taxxabbli jew minn intermedjarju skont l-Artikoli 369, 369k, 369x u 369xk tad-Direttiva 2006/112/KE, l-Istat Membru tal-konsum jew l-Istat Membru li minnu jew għalih tkun intbagħtet jew giet ittrasportata l-merkanzija għandu l-ewwel jagħmel talba lill-Istat Membru ta' identifikazzjoni b'mezzi elettronici.”;

(b) il-paragrafi 4 u 5 huma sostitwiti b'dan li ġej:

“4. L-Istat Membru ta' identifikazzjoni għandu jibgħat ir-rekords miksuba b'mezzi elettronici, mingħajr dewmien lill-Istat Membru tal-konsum rikjedenti jew lill-Istat Membru li minnu jew li lilu tkun intbagħtet jew giet ittrasportata l-merkanzija.

5. Meta l-Istat Membru tal-konsum rikjedenti jew l-Istat Membru li minnu jew li lilu tkun intbagħtet jew giet ittrasportata l-merkanzija ma jirċevix ir-rekords fi żmien

30 jum mid-data li fiha tkun saret it-talba, dak l-Istat Membru jista' jiehu kwalunkwe azzjoni f'konformità mal-leġislazzjoni nazzjonali tiegħu biex jikseb tali rekords.”;

(8) fl-Artikolu 47j, il-paragrafu 2 huwa sostitwit b'dan li ġej:

“2. Mingħajr preġudizzju għall-Artikolu 7(4), jekk l-Istat Membru tal-konsum jew l-Istat Membru li minnu jew li lilu tkun intbagħtet jew giet ittrasportata l-merkanzija jiddeċiedi li tkun meħtieġa inkjesta amministrattiva, l-ewwel għandu jikkonsulta mal-Istat Membru ta' identifikazzjoni dwar il-ħtieġa ta' tali inkjesta.”;

(9) fl-Artikolu 47l, il-punt (a) huwa sostitwit b'dan li ġej:

“(a) id-dettalji tekniċi, inkluż messaggġ elettroniku komuni, għall-ghoti tal-informazzjoni msemmija fl-Artikoli 47b(1), 47c(1), u 47d(1), u l-formola standard kif imsemmi fl-Artikolu 47i(3) u fl-Artikolu 47m.”;

(10) jiddaħħal il-Kapitolu XIa li ġej:

“KAPITOLU XIa

DISPOŻIZZJONIJIET DWAR L-OBBLIGI TAŻ-ŻAMMA TAR-REKORDS GĦALL-INTERFAĊĊI ELETTRONIĊI LI JIFFAĊILITAW IL-PROVVISTI TA' OĠĠETTI JEW SERVIZZI F'KONFORMITÀ MAL-ARTIKOLU 242A TAD-DIRETTIVA 2006/112/KE

Artikolu 47la

1. Sabiex jikseb ir-rekords miżmuma minn persuna taxxabbli skont l-Artikolu 242a tad-Direttiva 2006/112/KE, l-Istat Membru li fih daww il-provvisti huma taxxabbli għandu l-ewwel jagħmel talba lill-Istat Membru li fih persuna taxxabbli tiġi identifikata għal finijiet ta' VAT b'mezzi elettronici.

2. Meta l-Istat Membru li fih persuna taxxabbli tiġi identifikata għal finijiet ta' VAT jirċievi talba msemmija fil-paragrafu 1, dak l-Istat Membru għandu jibgħat it-talba b'mezzi elettronici u mingħajr dewmien lill-persuna taxxabbli.

3. L-Istati Membri għandhom jipprevedu li, fuq talba, persuna taxxabbli tippreżenta r-rekords mitluba b'mezzi elettronici lill-Istat Membru li fih dik il-persuna taxxabbli tiġi identifikata għal finijiet ta' VAT. L-Istati Membri għandhom jaċċettaw li r-rekords jistgħu jiġu ppreżentati bl-użu ta' formola standard.

4. L-Istat Membru li fih dik il-persuna taxxabbli tiġi identifikata għall-finijiet tal-VAT għandu jittrażmetti r-rekords miksuba b'mezzi elettronici u mingħajr dewmien lill-Istat Membru rikjedenti li fih daww il-provvisti huma taxxabbli.

5. Meta l-Istat Membru rikjedenti li fih daww il-provvisti huma taxxabbli ma jirċevix ir-rekords fi żmien 30 jum mid-data li fiha tkun saret it-talba, dak l-Istat Membru jista' jiehu kwalunkwe azzjoni f'konformità mal-leġislazzjoni nazzjonali tiegħu biex jikseb tali rekords.

Artikolu 47lb

Il-Kummissjoni għandha, permezz ta' atti ta' implimentazzjoni, tispeċifika dan li ġej:

(a) id-dettalji tekniċi għall-formola standard kif imsemmija fl-Artikolu 47la(3);

- (b) id-dettalji tekniċi, inkluż messagg elettroniku komuni, għall-ghoti tal-informazzjoni msemija fil-punti 47la(1), (2) u (4) kif ukoll il-mezzi tekniċi għat-trażmissjoni ta' din l-informazzjoni.”;

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemija fl-Artikolu 58(2).”.

Artikolu 2

Emendi għar-Regolament (UE) Nru 904/2010 applikabbli mill-1 ta' Jannar 2026

Ir-Regolament (UE) 904/2021 huwa emendat kif ġej:

- (1) l-Artikolu 21 huwa emendat kif ġej:
 - (a) il-paragrafu 2 huwa emendat kif ġej:
 - (i) il-punt (c) huwa sostitwit b'dan li ġej:

“(c) in-numri ta' identifikazzjoni tal-VAT tal-persuni li wettqu l-provvisti ta' oġġetti u servizzi msemija fil-punt (b);”;
 - (ii) fil-punt (e), il-kliem introdutturju huwa sostitwit b'dan li ġej:

“il-valur totali tal-provvisti ta' oġġetti u servizzi msemija fil-punt (b) minn kull persuna msemija fil-punt (c) lil kull persuna li jkollha numru ta' identifikazzjoni tal-VAT maħruġ minn Stat Membru iehor skont il-kundizzjonijiet li ġejjin:”;

Artikolu 3

Emendi għar-Regolament (UE) Nru 904/2010 applikabbli mill-1 ta' Jannar 2028

Ir-Regolament (UE) Nru 904/2021 huwa emendat kif ġej:

- (1) fl-Artikolu 2(1), il-punti (g) u (h) huma sostitwiti b'dan li ġej:
 - “(g) “provvista intra-Komunitarja ta' merkanzija” tfisser kwalunkwe provvista ta' merkanzija li d-*data* tagħha trid tiġi sottomessa f'konformità mal-Artikolu 262 tad-Direttiva 2006/112/KE;
 - (h) “provvista intra-Komunitarja ta' servizzi” tfisser kwalunkwe provvista ta' servizzi li d-*data* tagħhom trid tiġi sottomessa f'konformità mal-Artikolu 262 tad-Direttiva 2006/112/KE;”;
- (2) fl-Artikolu 17(1), il-punt (a) huwa sostitwit b'dan li ġej:

“(a) l-informazzjoni li hu jigbor skont it-*Titolu XI*, il-Kapitolu 6, tad-Direttiva 2006/112/KE kif emendata bid-Direttiva tal-Kunsill (UE) 2022/890*;

* Id-Direttiva tal-Kunsill (UE) 2022/890 tat-3 ta' Ġunju 2022 li temenda d-Direttiva 2006/112/KE rigward l-estensjoni tal-perjodu ta' applikazzjoni tal-mekkanizmu tar-reverse charge fakultattiv fir-rigward ta' provvisti ta' ċerti oġġetti u servizzi suxxettibbli għall-frodi u tal-Mekkanizmu ta' Reazzjoni Rapida kontra l-frodi tal-VAT (ĠU L 155, 8.6.2022, p. 1).”;

- (3) fil-Kapitolu V, tiddaħhal it-Taqsima 3 li ġejja wara l-Artikolu 24f:

“TAQSIMA 3

Sistema elettronika ċentrali għall-iskambju ta' informazzjoni dwar il-VAT”;

Artikolu 24g

1. Il-Kummissjoni għandha tiżviluppa, iżżomm, tospita u tamministra teknikament sistema elettronika u ċentrali għall-iskambju ta' informazzjoni dwar il-VAT (“VIES ċentrali”) għall-finijiet imsemmija fl-Artikolu 1.
2. Kull Stat Membru għandu jiżviluppa, iżomm, jospita u jamministra teknikament sistema elettronika nazzjonali biex awtomatikament jibgħat l-informazzjoni li ġejja lill-VIES ċentrali:
 - (a) l-informazzjoni li hu jiġbor skont it-Titolu XI, il-Kapitolu 6, it-Taqsima 1, tad-Direttiva 2006/112/KE;
 - (b) l-informazzjoni dwar l-identità, l-attività, il-forma ġuridika u l-indirizz tal-persuni li jkun inħargilhom numru ta' identifikazzjoni tal-VAT, miġbur skont l-Artikolu 213 tad-Direttiva 2006/112/KE, kif ukoll id-data li fiha jkun inħareġ dak in-numru;
 - (c) in-numri ta' identifikazzjoni tal-VAT li l-Istat Membru jkun ħareġ u li saru invalidi, u d-dati li fihom daww in-numri saru invalidi;
 - (d) id-data u l-hin li fihom giet modifikata d-data msemmija fil-punti (a), (b) u (c);L-informazzjoni msemmija fil-punt (a) għandha tkun f'konformità mal-istandard Ewropew dwar l-e-fatturazzjoni u mal-lista tas-sintassi tagħha kif stabbilit fid-Direttiva 2014/55/UE tal-Parlament Ewropew u tal-Kunsill.*
- Il-Kummissjoni għandha tispeċifika permezz ta' att ta' implimentazzjoni d-dettalji u l-format tal-informazzjoni elenkata f'dan il-paragrafu. Dak l-att ta' implimentazzjoni għandu jiġi adottat f'konformità mal-proċedura ta' eżami msemmija fl-Artikolu 58(2).
3. Kull Stat Membru jista' jaħżen l-informazzjoni msemmija fil-paragrafu 2 ta' dan l-Artikolu u l-informazzjoni msemmija fl-Artikolu 24j, il-punti (b), (c) u (d) fis-sistema elettronika nazzjonali msemmija fil-paragrafu 2 ta' dan l-Artikolu.

Artikolu 24h

1. L-Istati Membri għandhom jiżguraw li l-informazzjoni disponibbli fil-VIES ċentrali tinżamm aġġornata, kompluta u preċiża.

Il-Kummissjoni għandha, permezz ta' att ta' implimentazzjoni, tistabbilixxi l-kriterji li jiddeterminaw liema bidliet ma humiex pertinenti, essenzjali jew utli biżżejjed biex jintbagħtu fil-VIES ċentrali. Dak l-att ta' implimentazzjoni għandu jiġi adottat f'konformità mal-proċedura ta' eżami msemmija fl-Artikolu 58(2).
2. L-Istati Membri għandhom jadottaw il-miżuri meħtieġa biex jiżguraw li d-data pprovduta minn persuni taxxabbli u minn persuni ġuridiċi mhux taxxabbli għall-identifikazzjoni tagħhom għall-finijiet tal-VAT skont l-Artikolu 214 tad-Direttiva 2006/112/KE, tkun, fil-valutazzjoni tagħhom, kompluta u preċiża qabel ma tiġi mibgħuta lill-VIES ċentrali.

L-Istati Membri għandhom jimplimentaw proċeduri għall-verifika ta' din id-*data* kif iddeterminata mir-riżultati tal-valutazzjoni tar-riskju tagħhom. Il-kontrolli għandhom jitwettqu, fil-prinċipju, qabel l-identifikazzjoni għall-finijiet tal-VAT jew, meta jitwettqu biss kontrolli preliminari qabel tali identifikazzjoni, mhux aktar tard minn 6 xhur wara tali identifikazzjoni.

3. L-Istati Membri għandhom jinfurmaw lill-Kummissjoni u lill-Istati Membri l-oħra bil-miżuri implimentati fil-livell nazzjonali biex jiżguraw il-kwalità u l-affidabbiltà tal-informazzjoni f'konformità mal-paragrafu 2.

4. L-Istati Membri għandhom idaħħlu l-informazzjoni msemmija fl-Artikolu 24g(2) fil-VIES ċentrali mingħajr dewmien.

Id-dettalji dwar id-dewmien tekniku aċċettabbli għandhom jigu definiti f'att ta' implimentazzjoni. Dak l-att ta' implimentazzjoni għandu jiġi adottat f'konformità mal-proċedura ta' eżami msemmija fl-Artikolu 58(2).

5. B'deroga mill-paragrafu 4 tal-Artikolu, l-informazzjoni msemmija fl-Artikolu 24g(2), il-punt (a), għandha tiddaħħal fil-VIES ċentrali mhux aktar tard minn jum wara l-gbir tal-informazzjoni sottomessa mill-persuna taxxabbli lill-awtoritajiet kompetenti.

6. L-informazzjoni msemmija fl-Artikolu 24g(2) għandha tkun disponibbli fil-VIES ċentrali għal 5 snin mill-aħħar tas-sena li fiha l-informazzjoni tkun ntbagħtet lilha.

Artikolu 24i

1. L-Istati Membri għandhom jaġġornaw awtomatikament il-VIES ċentrali biex jiżguraw li n-numru ta' identifikazzjoni tal-VAT, kif imsemmi fl-Artikolu 214 tad-Direttiva 2006/112/KE, jintwera bħala invalidu fil-VIES ċentrali fis-sitwazzjonijiet li ġejjin:

- (a) meta l-persuni identifikati għall-finijiet tal-VAT ikunu ddikjaraw li l-attività ekonomika tagħhom, kif imsemmi fl-Artikolu 9 tad-Direttiva 2006/112/KE, tkun waqfet jew meta l-awtorità kompetenti tqis li jkunu waqqfu tali attività;
- (b) meta l-persuni jkunu ddikjaraw *data* falza sabiex jiksbu identifikazzjoni tal-VAT u, li kieku l-amministrazzjoni tat-taxxa kienet taf b'dan, din tal-aħħar kienet tirrifjuta l-identifikazzjoni għall-finijiet tal-VAT jew tirtira n-numru ta' identifikazzjoni tal-VAT;
- (c) meta l-persuni jkunu naqsu milli jikkomunikaw il-bidliet fid-*data* tagħhom u, li kieku l-amministrazzjoni tat-taxxa kienet taf b'dan, din tal-aħħar kienet tirrifjuta l-identifikazzjoni għall-finijiet tal-VAT jew tirtira n-numru ta' identifikazzjoni tal-VAT.

Is-sitwazzjonijiet elenkati f'dan il-paragrafu huma pprovduti mingħajr preġudizzju għal kwalunkwe regola nazzjonali li tipprevedi sitwazzjonijiet addizzjonali.

2. Għall-finijiet tal-paragrafu 1, il-punt (a), attività ekonomika għandha titqies mill-awtorità kompetenti bħala li waqfet f'mill-inqas is-sitwazzjonijiet li ġejjin:

- (a) minkejja li hija meħtieġa tagħmel dan, il-persuna identifikata għall-finijiet tal-VAT naqset milli tissottometti d-dikjarazzjonijiet tal-VAT għal sena wara l-iskadenza tal-limitu ta' żmien għas-sottomissjoni tal-ewwel dikjarazzjoni li nqabżet;

- (b) minkejja li hija meħtieġa tagħmel dan, il-persuna identifikata għall-finijiet tal-VAT naqset milli tissottometti d-*data* dwar il-provvista intra-Komunitarja ta' oġġetti jew servizzi għal 6 xhur wara l-iskadenza tal-limitu ta' żmien għas-sottomissjoni ta' dik id-*data*.

Is-sitwazzjonijiet elenkati f'dan il-paragrafu huma pprovduti mingħajr preġudizzju għal kwalunkwe regola nazzjonali li tipprevedi sitwazzjonijiet addizzjonali.

Artikolu 24j

Il-VIES ċentrali għandu jkollha l-funzjonijiet li ġejjin fir-rigward tal-informazzjoni riċevuta f'konformità mal-Artikolu 24g(2) ta' dan ir-Regolament:

- (a) li taħžen l-informazzjoni msemmija fil-punti (b), (c) u (d) ta' dan l-Artikolu u fl-Artikolu 24g(2) ta' dan ir-Regolament;
- (b) li tagħmel kontroverifika tal-informazzjoni dwar il-provvisti u l-akkwizzizzjonijiet intra-Komunitarji mibgħura skont it-Titolu XI, il-Kapitolu 6, it-Taqsima 1, tad-Direttiva 2006/112/KE;
- (c) li taggrega l-informazzjoni fir-rigward tal-persuni li għalihom ikun inhareġ u ngabar numru ta' identifikazzjoni tal-VAT skont l-Artikolu 213 tad-Direttiva 2006/112/KE u li tagħmel id-dettalji li ġejjin aċċessibbli għall-uffiċjali jew għas-sistemi elettronici msemmija fl-Artikolu 24k:
 - (i) il-valur totali tal-provvisti intra-Komunitarji kollha ta' merkanzija u l-valur totali tal-provvisti intra-Komunitarji kollha ta' servizzi lil persuni li għandhom numru ta' identifikazzjoni tal-VAT mahruġ minn Stat Membru mill-operaturi kollha identifikati għall-finijiet tal-VAT f'kull Stat Membru ieħor;
 - (ii) in-numri ta' identifikazzjoni tal-VAT tal-persuni li wettqu l-provvisti ta' oġġetti u servizzi msemmija fil-punt (i);
 - (iii) il-valur totali tal-provvisti ta' oġġetti u servizzi msemmija fil-punt (i) minn kull persuna msemmija fil-punt (ii) lil kull persuna li jkollha numru ta' identifikazzjoni tal-VAT mahruġ minn Stat Membru;
 - (iv) il-valur totali tal-provvisti ta' oġġetti u servizzi msemmija fil-punt (i) minn kull persuna msemmija fil-punt (ii) lil kull persuna li jkollha numru ta' identifikazzjoni tal-VAT mahruġ minn Stat Membru ieħor;
- (d) li ttipproċessa l-informazzjoni, flimkien ma' kwalunkwe informazzjoni kkomunikata jew mibgħura skont dan ir-Regolament;
- (e) li tagħmel l-informazzjoni msemmija fl-Artikolu 24g(2) u fil-punti (b), (c) u (d) ta' dan l-Artikolu aċċessibbli għall-uffiċjali jew għas-sistemi elettronici msemmija fl-Artikolu 24k.

Artikolu 24k

1. Kull Stat Membru għandu jagħti aċċess awtomatizzat għall-VIES ċentrali lil:
 - (a) uffiċjali li huma awtorizzati mill-awtorità kompetenti ta' dak l-Istat Membru jaċċessaw direttament l-informazzjoni fil-VIES ċentrali;
 - (b) uffiċjali ta' kollegament tal-Eurofisc, kif imsemmi fl-Artikolu 36(1), li jkollhom identifikazzjoni ta' utent personali għall-VIES ċentrali u fejn dak l-

aċċess ikun b'rabta ma' investigazzjoni ta' suspett ta' frodi tal-VAT jew biex tiġi identifikata frodi tal-VAT;

- (c) uffiċjali ta' dak l-Istat Membru li jivverifikaw ir-rekwiżiti previsti fl-Artikolu 143(2) tad-Direttiva 2006/112/KE.

2. Kull Stat Membru għandu jagħti aċċess awtomatizzat għall-VIES ċentrali lil:

- (a) sistemi elettronici nazzjonali ta' dak l-Istat Membru li jivverifikaw ir-rekwiżiti previsti fl-Artikolu 143(2) tad-Direttiva 2006/112/KE;
- (b) sistemi elettronici nazzjonali, kif imsemmija fl-Artikolu 24g(2), għall-finijiet imsemmija fl-Artikolu 1(1), it-tieni paragrafu, ta' dan ir-Regolament;
- (c) is-sistema elektronika ċentrali ta' informazzjoni dwar il-pagamenti msemmija fl-Artikolu 24a ("CESOP");
- (d) is-sistemi elettronici li jwettqu skambju, ipproċessar u analiżi rapidi ta' informazzjoni mmirata dwar il-frodi transfruntiera mill-Eurofisc.

3. Il-Kummissjoni għandha tispesifika dan li ġej permezz ta' atti ta' implimentazzjoni:

- (a) l-arrangamenti prattiċi għall-identifikazzjoni tal-uffiċjali u tas-sistemi elettronici msemmija fil-paragrafi 1 u 2;
- (b) id-dettalji tekniċi dwar l-aċċess tal-uffiċjali u tas-sistemi elettronici msemmija fil-paragrafi 1 u 2 għall-informazzjoni msemmija fl-Artikolu 24j, il-punti (a) sa (d).

Dak l-atti ta' implimentazzjoni għandu jiġi adottat f'konformità mal-proċedura ta' eżami msemmija fl-Artikolu 58(2).

Artikolu 24l

1. Il-kostijiet tal-istabbiliment, it-tħaddim u l-manutenzjoni tal-VIES ċentrali għandhom jithallu mill-baġit ġenerali tal-Unjoni. Dawn il-kostijiet għandhom jinkludu dawk tal-konnessjoni sigura bejn il-VIES ċentrali u s-sistemi elettronici nazzjonali msemmija fl-Artikolu 24g(2), u dawk tas-servizzi meħtieġa biex jitwettqu l-kapaċitajiet li huma elenkati fl-Artikolu 24j.

2. Kull Stat Membru għandu jhallas il-kostijiet tal-iżviluppi kollha meħtieġa għas-sistema elektronika nazzjonali tiegħu msemmija fl-Artikolu 24g(2), u għandu jkun responsabbli għalihom, biex jippermetti l-iskambju ta' informazzjoni bl-użu tan-network NKK jew kwalunkwe network sigur simili ieħor.

Artikolu 24m

Il-Kummissjoni għandha tispesifika dan li ġej permezz ta' atti ta' implimentazzjoni:

- (a) il-kompiti li għandhom jitwettqu mill-Kummissjoni għall-ġestjoni teknika tal-VIES ċentrali;
- (b) ir-rwoli u r-responsabbiltajiet tal-Istati Membri bħala kontrolluri u l-Kummissjoni bħala proċessur skont ir-Regolament (UE) 2016/679 u r-Regolament (UE) 2018/1725 tal-Parlament Ewropew u tal-Kunsill.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 58(2).

Id-Direttiva 2014/55/UE tal-Parlament Ewropew u tal-Kunsill tas-16 ta' April 2014 dwar il-fatturazzjoni elettronika fl-akkwist pubbliku (ĠU L 133, 6.5.2014, p. 1).

± Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).”;

Artikolu 4

Emendi ghar-Regolament (UE) 904/2010 applikabbli mill-1 ta' Jannar 2030

Ir-Regolament (UE) Nru 904/2010 huwa emendat kif ġej:

- (1) fl-Artikolu 17(1), il-punti (a), (b) u (c) jithassru;
- (2) l-Artikolu 20 huwa emendat kif ġej:
 - (a) il-paragrafu 2 jithassar;
 - (b) il-paragrafu 3 huwa sostitwit b'dan li ġej:

“3. B’deroga mill-paragrafu 1, ta’ dan l-Artikolu, meta l-informazzjoni trid tiġi kkoreġuta fi, jew miżjuda mas-sistema elettronika skont l-Artikolu 19, l-informazzjoni trid tiddaħhal mhux aktar tard minn xahar wara l-perjodu li fih tkun ingabret.”;
- (3) l-Artikolu 21 huwa emendat kif ġej:
 - (a) il-paragrafu 3 huwa sostitwit b'dan li ġej:

“3. Il-Kummissjoni għandha tiddetermina permezz ta’ atti ta’ implimentazzjoni l-arrangamenti prattiċi fir-rigward tal-kundizzjonijiet previsti fil-paragrafu 2a, il-punt (d), ta’ dan l-Artikolu sabiex l-Istat Membru li jipprovdi l-informazzjoni jkun jista’ jidentifika l-uffiċjal ta’ kollegament tal-Eurofisc li jkun qed jaċċessa l-informazzjoni. Dawk l-atti ta’ implimentazzjoni għandhom jiġu adottati f’konformità mal-proċedura ta’ eżami msemija fl-Artikolu 58(2).”;
 - (c) il-paragrafi 1a u 2 jithassru;
- (4) l-Artikoli 22 u 23 jithassru;
- (5) fl-Artikolu 31, il-paragrafu 1 huwa sostitwit b'dan li ġej:

“1. L-awtoritajiet kompetenti ta’ kull Stat Membru għandhom jiżguraw li l-persuni involuti fil-provvista intra-Komunitarja ta’ oġġetti jew ta’ servizzi u ta’ persuni taxxabli mhux stabbiliti li jforu servizzi, jithallew jiksibu, għall-finijiet ta’ tali tranżazzjonijiet, konferma b’mezzi elettronici tal-validità tan-numru ta’ identifikazzjoni tal-VAT ta’ kwalunkwe persuna speċifikata kif ukoll l-isem u l-indirizz assoċjati. Dik l-informazzjoni għandha tikkorrispondi għad-*data* msemija fl-Artikolu 24g(2).”;

Artikolu 5

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

L-Artikolu 1 għandu japplika mill-1 ta' Jannar 2025.

L-Artikolu 2 għandu japplika mill-1 ta' Jannar 2026.

L-Artikolu 3 għandu japplika mill-1 ta' Jannar 2028.

L-Artikolu 4 għandu japplika mill-1 ta' Jannar 2030.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

*Għall-Kunsill
Il-President*